


IŻ-ŻJARA TAL-PAPA FOSTNA IL-MALTIN

Jikteb Frans Zahra

Fid-9 ta' Mejju ta' din is-sena kienet okkażżjoni kbira għall-gzejjer tagħna: il-Papa Ġwanni Pawlu II, f'pajjżna, ibbeatifika tlett Maltin: Dun Ġorġ Preca, il-kjeriku Nazju Falzon u s-soru klawstrali Adeodata Pisani.

Iż-Żejtun għandna "rabta" ma' Dun Ġorġ u Nazju Falzon. Ma' Dun Ġorġ mhux biss għax għandna żewġ oqsma tal-Museum tas-Subien, fi Triq il-kostituzzjoni u tal-bniet fi Triq Santa Katarina, iżda għaliex tas-Subien hu msemmi għal Dun Ġorġ.

Rigward ir-rabta ta' Nazju Falzon, għaliex għandna "Youth Centre" li hemm fi Sqaq Bonitu fi Triq il-kbira, msemmi għalih.



Originarjament il-youth centre kien l-azzjoni kattolika tal-ġuvintur. L-ewwel ċirkolu ta' l-Azzjoni Kattolika kien fi Triq il-Helsien - qabel Triq Brittanika - fir-residenza Nru. 29, illum nifhmu li n-numru ġie mibdul, residenza privata u joqgħodu fiha jghidulhom "ta' sapjenz". Hemm kienu jiltaqgħu l-

membri tal-A.K. xebbiet u ġuvintur, għalkemm fi granet differenti: xebbiet u ġuvintur għalihom. Dun Ġwann Palmier kien l-ewwel direttur. L-ideja li ċ-ċirkolu jissemma għal Nazju Falzon, dak iż-żmien "Venerabbli" kienet ta' Dun Pantaleone Orland, meta kien għadu Saċerdot (ordna fil-5/8/45) fil-parroċċa tagħna, qabel ma kien sar kappillan (l-ewwel ta' Hal Kirkop Lulju 1952 u wara ta' M'Xlokk f'Lulju 1953). Minn informazzjoni li kont qed niġbor intqalli li Dr. Cachia Zammit kien wiehed minn dawk iż-żgħażaġh li kienu jattendu l-A.K. f'dan iż-żmien li qed insemmi.

Dun Salv Galea "tal-Pizatur" / "ta' Galea" ordna saċerdot f'Awissu 1952 flimkien ma' Dun Salv Mifsud u Dun Alwig Zammit. Kif qaddes, l-Arċisqof Gonzi, baġhat għalih u wrieh ix-xewqa li jibda jieħu ħsieb iċ-ċirkolu ta' l-A.K., li kien għamel żmien wieqaf, biex jerga' jibda jiffunzjona. Kien Settembru 1952 meta fil-knisja ta' Sant'Anġ, iltaqgħu għaxar żgħażaġh ta' bejn 12 u 14-il sena. Kienu ż-

żerriegħa li thawlet, xetlet, kibret u saret siġra li tat il-frott. Mill-Knisja ta' Sant'Anġ, Dun Salv u dawk l-għaxart "itfal" marru fejn kienet l-iskola ta' Sant'Anġ - illum dar privata - 16, Triq Sant'Anġ. Għaddew xi żmien ukoll fi Triq id-Duluri f'Nru. 25, lokal li maż-żmien ukoll intuża skola, dolċerija "tal-Ġenwiża" u llum il-ġurnata, sa llum, store f'idejn il-MaltaPost. In-numri 16 u 25 jista' hu l-każ li attwalment mibdul in ukoll minhabba xi tibdil li sar tan-numri tar-residenzi.

Wara sentejn, fl-1954, Wistina Baldacchino, iz-zija ta' Dun Salv, offriet ir-residenza tagħha biex it-fal li neputiha kien gabar u li baqgħu jżiedu, ikollhom post permanenti fejn jiltaqgħu. Il-post fi Sqaq Bonitu. Ma tridx tarah illum; irrangat u modernizzat modestament, mal-mixja tas-snin, biex naturalment jilqa' l-htigijiet ta' min jaf kemm il-fal żgħażaġh attendew iċ-Ċirkolu ta' l-A.K./Youth Centre. Immaginah qabel: bitha żghira - illum intrata kif tiflaħ il-bieb ta' barra, b'niċċa żghira bi statwa tal-Madonna ta' Lourdes (illum tinsab fil-ġnien) u taraġ minn barra li jagħti għal kamra ta' fuq (għorfa) li fiha kienu jingabru t-fal u jinqadew għat-tagħlim għall-bidu meta daħlu fil-post li kienet għadha toqgħod fih Wistina, bl-istalla għaž-żiemel, fuq ġewwa, inkluż żewġ ikmamar għall-abitazzjoni bl-għalqa b'xi siġar (illum bitha/ground u ġnien imdaqqs in u playing field żghira). Il-post għadda f'idejn Dun Salv meta mietet zijtu. Dun Salv żamm iċ-ċirkolu, u hekk għadu llum il-Youth Centre, taħt il-harsien ta' Nazju Falzon.

Dun Ġwann Palmier, aktar tard kien imbagħad nominat kanonku tal-kollegjata ta' San Pawl Nawfraġu tal-Belt Valletta, kien żamm is-Sezzjoni tat-tfalijiet. Jidhirli taħt l-isem ta' "Santa Ġemma Cagliani" (?)

L-attivitajiet ewlenija hi t-tagħlim tal-katekiżmu li kien u għadu jsir, għalkemm l-attendenza tat-tfal u l-kbar naqset sew. Mhux possibli nidhlu fid-dettal ta' l-attivitajiet li kienu jsiru - xi wħud għadhom isiru fiċ-Ċirkolu/Youth Centre. Almenu nsemmgħuhom: Ġara Katekistika fil-Knisja Parrokkjali li kienet titkompla b'festin fiċ-Ċirkolu, korsijiet ta' eżerċizzji għall-kbar u għat-tfal fir-Randan fiċ-Ċirkolu, party wara l-quddiesa ta' nofs il-lejl tal-Milied għall-membri, harġiet ta' passiġġati li kienu jispiċċaw bi żjara lis-Sagrament u Ruzarju f'xi knisja, baħar fis-Sajf, festin f'Jannar f'ġieħ San Ġwann Bosco, il-qaddis edukatur tat-tfal u z-żgħażaġh li lejħ Dun Salv għandu ammirazzjoni u bena iċ-Ċirkolu u kompla l-Youth Centre fuq it-tagħlim

u l-linji tieghu, ġimġhat ta' camping, sports, rallies, wiri ta' films l-aktar Lorry and Hardy u Charlie Chaplin, irtiri fis-sajf u iehor speċifikament għall-membri taċ-Ċirkolu f'Jannar. Fis-Sajf il-membri kienu jagħzlu wiehed mill-erba' korsijiet li l-A.K. kienet torganizza għaž-żgħažagh ta' Malta kollha, u Dun Salv kien inkarigat minnhom, u ċ-ċirkolu kien għadu amalgamat mal-A.K., u study days b'suġġetti relatati maž-żgħažagh. Il-palk kellu sehem importanti fil-ħajja taċ-Ċirkolu/Youth Centre. Fl-imġhoddi kien hemm ukoll żewġ kumpaniji teatrali "Jesters" u "Little Stars" b'jazz band żgħira ukoll. Laqgħat għall-ommijiet u ħarġiet għalihom ma naqsux. Il-festin f'ġieħ il-protettur taċ-Ċirkolu/Youth Centre (sar "Youth Centre" meta ċ-ċirkolu nfattam mill-A.K.) beda jsir mis-sena 1975. Insibu wkoll l-ikliet tal-Milied u ta' l-Għid inkluz it-tberik u f'dawn l-aħħar snin ħarġa ta' l-Għid u irtir fi tmiem il-ġimġha f'Ottubru jew Novembru, flimkien ma xi attivita' għall-ġbir ta' fondi. Guest speakers ikunu mistiedna ukoll. Kien sar żmien meta fil-Youth Centre kienu jiltaqgħu f'xi granet tal-ġimġha xi anzjani, handikappati u dawk li jgħixu waħidhom biex jgħaddu f'tit hin flimkien b'quddies, rikreazzjoni u refreshments. Dawn kienu jsiru flimkien mal-Legġun ta' Marija u l-Għaqda Hidma Komunitarja. Fil-Youth Centre, fil-jum tal-Ħamis kienu jiltaqgħu t-tfajliet.

Il-grupp kien jissejjah "Thursday Group". Dun Salv kien beda jinnota li ċertu tfajliet kienu neqsin mit-tagħlim ta' formazzjoni għall-ħajja. Infakkar ukoll li t-taqsim ta' l-A.K. ma kienetx baqgħet tiffunzjona. F'Settembru 1966, saret l-ewwel laqgħa għat-tfajliet wara li fi Frar ta' l-istess sena kien organizzat irtir għat-tfajliet Żwieten għand is-sorijiet Uljed il-qalb ta' Ġesu n-Nigret. Attendew 22 tfajla. In-numru ta' tfajliet għall-laqgħat kompli jżdid. Ġieli laħqu 80. Kienu jiltaqgħu, grazzi għas-Sorijiet, Uljed il-Qalb ta' Ġesu "ta' l-Ispirtu s-Santu" fil-post tagħhom, kull hmistax. Fit-18 ta' Diċembru 1969 nħass il-bżonn ta' lokal addattat. L-Ċirkolu Nazju Falzon offra l-lokal. Il-ġurnata tal-Ħamis kienet għat-tfajliet biss. Maž-żmien, il-Ħamis ukoll, il-Youth Centre fetah il-bieb għat-tfal bniet, iżda f'ħinijiet qabel dawk tat-tfajliet. Kemm għat-tfal bniet u t-tfajliet barra attivitajiet ta' tagħlim u taħdidiet li jiswielhom għall-ħajja, u kienu jagħmlu użu mill-faċilitajiet rikreattivi li fih il-lokal, table tennis, billiard, volleyball u netball fil-bitha, kien ikollhom ukoll ħarġiet rikreattivi. Illum bejn kif għidt, l-attendenzi tat-tfal u ż-żgħažagh bniet u subien, xebbiet u ġuvintur naqsu u bejn li d-diversi attivitajiet spiccaw, il-membri (tfajliet u ġuvintur) li għadhom jattendu amalgamaw fil-laqgħat u fl-attivitajiet.

DUN ĠORĠ APPOSTLU TAD-DUTTRINA NISRANIJA

Jikteb Paul Zammit

F Dun Ġorġ Preca twieled il-Belt Valletta, nhar it-12 ta' Frar 1880, minn Vincenzo u Natalina Ceravolo. Tghammed nhar is-17 ta' Frar fil-knisja tal-Madonna tal-Porto Salvo. Fl-1886 il-familja Preca marret toqgħod Birkirkara u f'tit snin wara marret toqgħod il-Ħamrun. Fil-knisja ta' San Ġejtanu irċieva l-Grizma tal-Isqof u għamel l-Ewwel tqarbina. Kien ukoll Abbati u kien ilaqqja lit-tfal wara l-barka ta' u joqgħod jgħallimhom katekezi. Wara l-iskola primarja u mbagħad għadda għal-Liceo u 1898 għal-seminarju. Huwa ġie Ordnat saċerdot nhar it-22 ta' Diċembru 1906 u nhar is-7 ta' Marzu 1907 waqqaf soċjeta tad-Duttrina Nisranija magħrufa bħala tal-MUSEUM. L-isem tas-Soċjeta' iġib l-ewwel ittri tal-Magister Utinam Sequatur Evangelium Universus Mundurs li tfigħer: Mghallem mhux li kien id-dinja kollha timxi wara l-Evanġelju u l-MUSEUM beda jikber fil-gżejjer tagħna. Fl-1920 beda l-qasam tan-nisa fiż-Żejtun. L-ewwel beda bis-superjura Pawlina Gerada. Meta inqasam tas-subien kien għadu ma bediex fiż-Żejtun. Xi subien kienu marru fil-qasam tal-MUSEUM ta' Ħal Tarxien fost dawk kien imur Dun Salvu Grima li kien sar saċerdot u fundatur

tal-Qaddejja taċ-Ċenaklu u tad-Dar tal-Kleru. Fl-1932 beda ukoll il-qasam tas-subien. L-ewwel konferenza kien għamilha s-superjur Generali Eugenio Borg illum Qaddej ta' Alla u s-Superjuri Duminku Galea. Dun Ġorġ ġieli kien jiġi ż-Żejtun biex jagħmel il-laqgħat kemm fil-knisja parrokkjali, fid-domus u fl-oqsma tat-tgħalim fiż-Żejtun. Fost il-frott li ħalla l-MUSEUM tas-subien kien hemm bosta saċerdoti. Dun Ġorġ ħalla messaġġ liż-Żwieten li għadu jgħodd sa llum. Dak li kien qal lis-Sur Ġamri Bonnici. Dun Ġorġ heġġeġ lilu, u lin-nies, biex ikunu devoti tassew lejn Santa Katarina. Dan qiegħed miktub fil-ktieb Dun Ġorġ Preca Ħajja - Xieħda - Dokumenti - f'VOL III f'pagna 66. Dun Ġorġ miet fis-26 ta' Lulju 1962 u din is-sena saret il-Beatifikazzjoni tiegħu mill-Papa Ġwanni Pawlu II. L-argentier Tarciso Cassar Żejtuni ħadem relikwarju tiegħu li tbierket mill-Papa, dak inhar tal-Beatifikazzjoni u rigal li inġhata lil-papa mis-Soċjeta ta' MUSEUM l-inkwadru tal-Madonna ta' Verbum Dei Cara Factum. Dun Ġorġ huwa r-rigal lilna biex nissahhu aktar fil-fidi.

